



उद्योग वाणिज्य सन्देश

मासिक

CHAMBER OF COMMERCE & INDUSTRY - CHITWAN (NEWSLETTER)

वर्ष २९, अंक ९, माघ/फागुन २०८०

January/February 2024

संघको पूर्व कार्ययोजना गोष्ठी सम्पन्न



उद्योग वाणिज्य संघ चितवनले २०८० माघ २२ गते पूर्वकार्य योजना गोष्ठी भरतपुर महानगरपालिका-४ यज्ञपुरी स्थित ग्यालेसी गार्डेन रिसोर्टमा सम्पन्न गरेको थियो। संघले प्रत्येक २ वर्षको अन्तरालमा हुने नेतृत्व परिवर्तन पश्चात २ वर्षे कार्यकालको लागि योजना तर्जुमा गर्ने सम्बन्धमा वस्तुगत संघहरू सँग पूर्व

कार्ययोजना तर्जुमा गोष्ठीको आयोजना गरेको थियो। संघले संघमा आवद्ध रहेका ३६ वस्तुगत संघहरूको सहभागितामा योजना तर्जुमा गोष्ठीका साथै कर शिक्षा कार्यक्रमको आयोजना गरेको थियो। गोष्ठीलाई सम्बोधन गर्दै संघका अध्यक्ष सुमनकुमार श्रेष्ठले वस्तुगत संघबाट प्राप्त सुझावहरूलाई मध्येनजर

बाँकी ३ नं. पेजमा...

कर सम्बन्धि कर शिक्षा कार्यक्रम सम्पन्न

उद्योग वाणिज्य संघ-चितवनको आयोजनामा २०८० माघ २२ गते भरतपुर महानगरपालिका-४ यज्ञपुरी स्थित ग्यालेसी गार्डेन रिसोर्टमा कर शिक्षा सम्बन्धि अभिमुखिकरण कार्यक्रम सम्पन्न भएको थियो। ३६ वटा वस्तुगत संघका प्रतिनिधको उपस्थितिमा उक्त कार्यक्रम आयोजना गरिएको थियो। अभिमुखिकरण कार्यक्रमलाई सम्बोधन गर्दै संघका अध्यक्ष सुमनकुमार श्रेष्ठले व्यवसायीले सरकारले लिएका कर सम्बन्धी नयाँ नीति, छुटको व्यवस्था लगायतका विषयमा व्यवसायीलाई जानकारी दिने उद्देश्यले कार्यक्रमको आयोजना गरिएको बताउनुभएको

थियो। उहाँले आन्तरिक राजश्व कार्यालयमा आफ्ना उद्योगी व्यवसायीहरूका कर सम्बन्धी समस्या समधान गर्न हेल्प डेक्स राख्न लागिएको समेत जानकारी गराउनुभएको थियो। सोही कार्यक्रममा बोल्दै आन्तरिक राजश्व कार्यालय भरतपुर का प्रमुख कर अधिकृत निरन भट्टराईले उद्योगी व्यवसायीहरूको कर सम्बन्धी समस्या समधान गर्न हेल्प डेक्स सञ्चालन गर्न लागेकोमा खुसी व्यक्त गर्दै उहाँले कर सम्बन्धी कुनै जटिलता सिर्जना भएमा सहजीकरणको लागि आफु सहयोगका लागि सदैव तत्पर रहेको बताउनुभएको थियो।

(जि.प्र.का.द.नं. ५/०८८/०५०, वि.जि.हु.द.नं. ६/०८८/०५०)

AN ISO 9001:2015 CERTIFIED CHAMBER



उद्योग वाणिज्य संघ-चितवन, फोन: ०५६-५९६९०८, ५९६२०८, ५९६३०८

URL : www.ccichitwan.org.np, Email: info@ccichitwan.org.np

प्रकाशक



उद्योग वाणिज्य संघ-चितवन

लक्ष्य (Mission)

उद्योगी तथा व्यवसायीहरूको हक हितको संरक्षण तथा सम्बर्द्धन गर्दै स्थानीय आर्थिक तथा सामाजिक विकासको माध्यमबाट राष्ट्रिय अर्थतन्त्रको विकासमा योगदान पुऱ्याउने ।

परिकल्पना (Vision)

आफ्नो कार्यक्षेत्र भित्र संचालित उद्योग तथा अन्य व्यवसायलाई गुणस्तरीय र प्रतिस्पर्धी बनाउदै बढि आर्थिक क्रियाकलापको सम्भावना भएको कृषि तथा पर्यटन क्षेत्रको विकासलाई निरन्तरता दिदै स्वास्थ्य सेवा र शिक्षा क्षेत्रलाई विकसित गरी प्रवर्द्धन गर्न आवश्यकतामा आधारित सेवा प्रदान गर्ने नेतृत्वदायी संस्थाका रूपमा संघलाई विकसित गर्ने ।

गुणस्तर नीति (Quality Policy)

उद्योग वाणिज्य संघ-चितवन, चितवन जिल्ला भित्रका उद्योग व्यापार क्षेत्रको छाटा सङ्गठन भई दक्ष जनशक्तिको माध्यमद्वारा राज्यको नीति नियमसङ्गत सेवाग्राही सन्तुष्टीको माध्यमबाट गुणस्तरीय उद्देश्यहरूलाई निरन्तर परिष्कृत गर्दै एक प्रभावकारी संस्थाको रूपमा विकसित हुन प्रतिबद्ध छ ।

प्रकाशन समिति

संयोजक:

बिष्णु लामसाल - कार्यसमिति सदस्य

सदस्यहरू:

हिममत पुरी, पदम पौडेल, वाशुदेव दवाडी, अमर कुंवर,
नारायण काफ्ले, बाबुराम रामुदामु

सल्लाहकारहरू:

राजेन्द्र ओली, विज्ञानलाल श्रेष्ठ

सम्पादक:

गणेश सुवेदी- कार्यक्रम अधिकृत

ले-आउट / डिजाइन:

सन्देश पौडेल - सूचना प्रविधि अधिकृत

सोही कार्यक्रममा संघका वरिष्ठ उपाध्यक्ष चिरञ्जीवी सुवेदीले कर शिक्षा सम्बन्धि कार्यक्रमहरू आन्तरिक राजश्व कार्यालयको समन्वयमा आगामी दिनहरूमा पनि निरन्तर गरिने बताउनुभएको थियो । कार्यक्रममा आन्तरिक राजश्व कार्यालय भरतपुरका तर्फबाट कर अधिकृत खडानन्द पाण्डे र भरतपुर महानगरपालिकाको तर्फबाट कर अधिकृत रमेश जोशीले प्रशिक्षकको भूमिका निर्वाह गर्नुभएको थियो । संघका वरिष्ठ उपाध्यक्ष चिरञ्जीवी सुवेदीले धन्यवाद ज्ञापन सहित सम्पन्न भएको कार्यक्रम संघका कार्यकारी निर्देशक निलबहादुर केसीले सञ्चालन गर्नुभएको थियो ।

चितवनको नारायणी नदी किनारमा २ दिने राष्ट्रिय चिया प्रदर्शनी तथा टि टेस्टिङ्ग कार्यक्रम सम्पन्न

‘स्वदेशमा उत्पादित चिया पिउने गरौं, स्वस्थ, समृद्ध र आत्मनिर्भर बनौं’ भन्ने नाराका साथ राष्ट्रिय चिया तथा कफी विकास बोर्डको आयोजना एवम् उद्योग वाणिज्य संघ-चितवनको सहआयोजना तथा भरतपुर महानगरपालिकाको प्रवर्द्धनमा नारायणी नदी किनारमा २०८० माघ २६ र २७ गते राष्ट्रिय चिया प्रदर्शनी तथा ‘टि टेस्टिङ’ कार्यक्रम गरिएको थियो । राष्ट्रिय चिया प्रदर्शनी तथा टि टेस्टिङ्ग प्रदर्शनीले नेपालमा उत्पादित चिया देशभित्रै खपत बढाउन सहयोग पुग्नुका साथै चियाको प्रवर्द्धन गर्ने लक्ष्यका साथ कार्यक्रम आयोजना गरिएको थियो । कार्यक्रमको समुद्घाटन गर्दै कृषि तथा पशुपंछी विकास मन्त्री डा. वेदुराम भुसालले विगतमा देशको सम्वृद्धिका लागि कृषिमा जुन प्रकारको विकास गरिनुपर्थ्यो हुन नसके पनि अहिलेको सरकारले कृषि क्षेत्रलाई प्राथमिकता दिएकाले केही हदसम्म विकास भएको बताउनुभएको थियो । उहाँले बजारमा माग भएका खेतीमा ध्यान दिन आग्रह गर्दै चिया पनि सोही खेती अन्तर्गत पर्ने बताउनुभएको थियो । कार्यक्रममा वोल्टे सहआयोजक संस्था उद्योग वाणिज्य संघ-चितवनका अध्यक्ष सुमनकुमार श्रेष्ठले चितवनमै पहिलो पटक टि टेस्टिङ्ग तथा चिया प्रदर्शनी गर्ने कार्यक्रम आयोजना गरी उद्योग वाणिज्य संघ-चितवनलाई सहआयोजकको रूपमा राखेको आयोजक नेपाल सरकार चिया तथा कफी विकास बोर्डलाई धन्यवाद दिदै उहाँले चितवन जिल्ला देशकै मध्यभागमा अवस्थित कृषि, शिक्षा, स्वास्थ्य, पर्यटन र औद्योगिक विकासका हिसावले महत्वपूर्ण जिल्ला भएको बताउनुभएको थियो । उहाँले अहिले नेपालको आर्थिक अवस्था सन्तोषजनक नरहेकोले कृषि उद्यमी लगाएत अन्य उद्यमी व्यवसायीहरू पलायन भैरहेका बताउँदै उहाँले सरकारले यस विषयमा अध्ययन गरेर ठोस कदम चाल्नुपर्ने धारण व्यक्त गर्नुभएको थियो । चिया तथा कफी विकास बोर्डका कार्यकारी निर्देशक डा विष्णुप्रसाद भट्टराईले चितवनमा पहिलोपटक आयोजना गरिएको यस प्रदर्शनीले चिया





सेवनको विधि, चिया संस्कृतिको विकास र नेपाली चियाको आन्तरिक बजार प्रवर्द्धन, नेपालमा उत्पादित चिया देशभित्रै खपत बढाउनका साथै यसका फाइदाबारे जानकारी दिने उद्देश्यले प्रदर्शनी आयोजना गरिएको बताउनु भएको थियो । नेपालको चिया उत्पादन तथा बजारीकरणमा लामो समयदेखि कार्य गर्दै आएका निजी क्षेत्रमा आबद्ध चिया व्यवसायीबाट उत्पादित चियाका ब्राण्डलाई प्रदर्शनी गरिएको थियो । चिया

बाँकी...

राख्दै संघले आगामी २ वर्षको लागि तयार गर्ने योजनामा राखिने बताउनुभएको थियो । उहाँले वस्तुगत संघहरूले आफूना सदस्यहरूको माग र आवश्यकतालाई मध्येनजर राख्दै कार्यक्रम चयन गर्न अनुरोध गर्दै कार्यक्रमहरू संघको गुणस्तर नीति सँग मेल खाने हुनुपर्ने बताउदै प्राप्त सुझावहरूलाई लिपिबद्ध गरि योजनामा राखिने बताउनुभएको थियो ।

सोही कार्यक्रममा संघका वरिष्ठ उपाध्यक्ष चिरञ्जीवी सुवेदीले योजना छनौट गर्दा कार्यान्वयनमा लैजान सकिने कार्यक्रमहरूलाई छनौट गर्नुपर्ने बताउनुभएको थियो । संघका प्रथम उपाध्यक्ष राजेन्द्र ओलीले वस्तुगत संघले कार्यक्रम छनौट गर्दा आफुले गर्न नसक्ने तर उद्योग

प्रदर्शनीमा चिया उत्पादन हुने मुख्य जिल्ला भापा, इलाम, धनकुटा, तेह्रथुम, भोजपुर, संखुवासभा, पाँचथर, सिन्धुपाल्चोक, ललितपुर, कास्कीदेखि पश्चिमसम्म उत्पादित चिया उत्पादकहरू प्रदर्शनी गर्न आएका थिए । दुई दिन सम्म चलेको चिया प्रदर्शनी तथा टि टेस्टिङ्ग कार्यक्रममा ३२ वटा स्टल तथा करिब २० हजार अवलोकन कर्ताले अवलोकन गरेका थिए ।

वाणिज्य संघ मार्फत गर्न मिल्ने कार्यक्रम मात्र छनौट गर्न अनुरोध गर्नुहुँदै कार्यक्रमको सफलताको कामना गर्नुभएको थियो । गोष्ठीमा आफ्नो मन्तव्य राख्दै संघका उपाध्यक्ष एवम् वस्तुगत संघ समन्वय समितिका संयोजक नारायण प्रधानले यस वर्षको संघको कार्ययोजनामा प्राथमिकताको आधारमा सबै वस्तुगत संघका कार्यक्रमलाई समेटिने बताउनुभएको थियो । संघमा आबद्ध ३६ वटा वस्तुगत संघबाट सहभागी रहेको उक्त कार्यक्रममा संघका कार्यकारी निर्देशक निलबहादुर केसीले सहजीकरण गर्नु भएको थियो । कार्यक्रममा संघका पदाधिकारी, वस्तुगत संघका अध्यक्ष एवम् प्रतिनिधि लगायतको सहभागिता रहेको थियो ।

नेपाल सरकारका कृषि तथा पशुपंछी विकास मन्त्री सँग अन्तरक्रिया कार्यक्रम सम्पन्न



उद्योग वाणिज्य संघ-चितवनको आयोजनामा संघले आफ्नो सभाहलमा २०८० माघ २६ गते एक कार्यक्रमको आयोजना गरी नेपाल सरकारका कृषि तथा पशुपंछी विकास मन्त्री माननीय डा. बेदुराम भुसाल सँग अन्तक्रिया कार्यक्रम सम्पन्न गरेको थियो । सोहि कार्यक्रममा संघका अध्यक्ष सुमनकुमार श्रेष्ठले कृषि सँग सम्बन्धित व्यवसायीहरूका समस्याहरू ज्ञापनपत्र मार्फत मन्त्री माननीय बेदुराम भुसाललाई हस्तान्तरण गर्नुभएको थियो । ज्ञापनपत्रमा तपसिल बमोजिमका मागहरू समावेश गरिएका थिए । सिँचाइ सुविधाको तीव्र र सघन विस्तार, भू-उपभोग नीतिको प्रभावकारी कार्यान्वयन, उन्नत बीउबीजन, रासायनिक मल तथा आधुनिक प्रविधिको अवलम्बन, उच्च मूल्य तथा अर्गानिक कृषि उत्पादन र प्रशोधनमा जोड दिदै कृषिको आधुनिकिकरण, व्यवसायिकीकरण गर्ने गरि योजनवद्ध रूपमा आयोजना तय गरि कार्यक्रमहरू सञ्चालनमा ल्याउनुपर्ने । कृषि कार्यमा आधारित कृषि अनुसन्धान कृषि प्रसार र कृषि शिक्षाको सुविधा एकै थलोबाट उपलब्ध गराई समग्र कृषि विकासमा महत्वपूर्ण भूमिका खेल्नको लागि माग गर्दछौं । सबै स्थानीय तहमा कम्तीमापनि एक कृषि उपज सङ्कलन केन्द्र, ग्रेडिङ र प्याकेजिङ केन्द्र सञ्चालनमा ल्याई बजारीकरणमा सहयोग पुऱ्याउनुपर्ने । कृषि क्षेत्र अर्थतन्त्रको मुख्य आधार रहेको हुँदा यसलाई आधुनिकिकरण गर्नुपर्ने आजको आवश्यकता रहेकोले समयमै

स्तरिय मल, बीऊ विजन उपलब्ध हुने व्यवस्था हुनुपर्ने । जडिबुटी लगायत वनमा आधारित हरित उद्योग तथा व्यवसायको प्रवर्द्धन गर्नुपर्ने । अवैध रूपमा विदेशबाट अस्वस्थ्य माछा आयात हुने कार्यलाई अविलम्ब रोकी नेपाली माछाको प्रवर्द्धन गर्नुपर्ने । नेपालको कुखुरा पालन क्षेत्रको समग्र विकासका लागि राष्ट्रिय पोल्ट्री नीति घोषणा भएतापनि सो अनुसार कार्यक्रम अगाडि बढाउन नसकेको अवस्थामा तत्कालै पोल्ट्री विकास बोर्ड गठन गरी आवश्यक कार्य गर्नुपर्ने । उपभोक्ताहरूलाई स्वस्थकर मासु विक्री वितरण गर्न गराउन निश्चित मापदण्ड र निश्चित क्षेत्र तोकी वैज्ञानिक पशुपक्षी वधशाला निर्माण गर्ने कार्यका लागि आवश्यक पहल गर्नुपर्ने । वैदेशिक रोजगारबाट फर्किएका दक्ष तथा अर्धदक्ष कामदारलाई कृषि कर्मतर्फ आर्कषित गरि विउपूँजी उपलब्ध गराउनुपर्ने । चितवन जिल्लाको पहाडी भेगमा कृषिक्षेत्रको विविधीकरण गदै पहाडमा उत्पादन हुने नगदे फलफूल जस्तै अलैंची, एभोकाडो, ओखर, किबी, चिया, डूगन फ्रुट र कागती जस्ता बहुमूल्य फलफूलको उत्पादनको सम्भाव्यता अध्ययन गरी कार्यक्रम सञ्चालन गरिनुपर्ने । चितवनमा मह उत्पादनको अवस्था परिणात्मक रूपमा राम्रो रहेको तर बजारीकरण समस्याका कारण मह स्टकमा रहिरहेको ले यसको बजारीकरण र विक्री वितरणमा सहजीकरण गर्नुपर्ने । फलफुल तथा तरकारीको प्रयाप्त उत्पादन भएको समयमा पनि

बजार व्यवस्थापनको समस्या रहेकोले यसलाई सम्बोधन गर्नुपर्ने । दुग्ध उत्पादक किसानहरूको दुग्ध विक्रि नहुने र विक्रि भएको अवस्थामा दुग्धको मुल्य दुग्ध संकलन केन्द्रबाट नपाउने र उपयुक्त नेटवर्कको समेत समस्या भएकोले यसलाई सम्बोधन गरिनुपर्ने । कृषकहरूले समयमै विउवीजन नपाउने समस्या, रासायनिक मल नपाउने समस्या (युरिया र डिएपी जेनतेन प्राप्त भएता पनि डिएपी पाउन मुश्किल पर्ने गरेको) रहेकोले सहज रूपमा उपलब्ध गराउनुपर्ने र देशमै मल कारखान सञ्चालनका लागि आवश्यक कार्य अगाडि बढाईनुपर्ने । कृषि क्षेत्रमा समय समयमा नयाँ समस्या र रोग थपिँदै जाने हुनाले योग्य र दक्ष प्राविधिक जनशक्ति आवश्यक भैरहने हुनाले जिल्ला स्थित कृषि ज्ञान केन्द्र, कृषि सेवा केन्द्र, प्रधानमन्त्री कृषि आधुनिककरण कार्यालय जस्ता सरोकारवाला निकायमा दक्ष जनशक्ति थप गर्नुपर्ने । चितवनको सवालमा अत्यावश्यक देखिएकोले कर्मचारी यथाशक्य छिटो थप गरिनुपर्ने । चितवनजिल्लामा तरकारी जोन, मौरी जोन, केरा जोन र धान जोन स्थापना भई सञ्चालन भईसकेको छ । आगामी दिनमा उत्पादन र उत्पादकत्व बृद्धि हुने खालको उत्पादन लिई अन्य जोन स्थापना गर्दै जानुपर्ने । केराको सफल परिक्षण गरि केरा जोन स्थापना गराउन सफल एक गाउँ एक उत्पादक कार्यक्रमलाई चितवनमा नयाँ उत्पादन सहित निरन्तरता दिनु पर्ने । साथै केराको उत्पादनको विविधकरणका कार्यक्रमहरू ल्याईनुपर्ने । चितवनमा पुष्पखेती, च्याउखेती र अण्डा उत्पादनमा समेत अग्रणी हुन लागेकोले कृषकलाई प्रोत्साहन गर्दै बजार व्यवस्थापनमा सहयोग गर्नुपर्ने । सिमा र सिमा क्षेत्र वरपर प्रयाप्त र गुणस्तरिय क्वारेन्टाईनको व्यवस्था नहुनाले नेपाली उपभोक्ता गुणस्तरिय उपभोग्य वस्तुवाट वंचित भएका छन् भने अव्यवस्थित रूपमा आयात गर्दा राष्ट्रिय उत्पादन निरुत्साहित हुन पुगेकोले उपयुक्त स्थानहरूमा क्वारेन्टाईन सेवा सञ्चालन गरिनुपर्ने । केही तरकारी तथा फलफलुजन्य उत्पादनहरूमा मुअकर लगाउने व्यवस्था गरिएकोले उक्त व्यवस्था हटाईनुपर्ने । निर्यात प्रबर्द्धनको लागि विदेशी राष्ट्रहरू सँग आर्थिक कुटनितिक सम्बन्ध स्थापित गर्नुपर्ने । पशुपंक्षीमा देखिने विभिन्न रोगहरूको उपचारका लागि आवश्यक औषधि वेचविखनका लागि औषधि व्यवस्था विभागमा दर्ता नभएको / दर्ता नगरिएको तर सोही औषधिको प्रयोगले पशुपंक्षीमा लागेको रोग निको हुने देखिएकोले त्यस किसिमका औषधि विक्रिविणका लागि सम्बन्धित निकायमा दर्ता हुने व्यवस्था गर्नुपर्ने ।

अन्तरक्रिया कार्यक्रममा उद्योग वाणिज्य संघ-चितवनका पूर्व अध्यक्ष एवम् कृषि उद्यमी राजन गौतमले खाद्य वस्तुहरू खेर गईरहेको प्रति दुःख व्यक्त गर्दै उहाँले खाद्यन्न भण्डारको लागि सरकाले गोदामहरूको निर्माण गर्न सुझाव दिनुभएको थियो । सोही कार्यक्रममा नेपाल पशुपंछी औषधी व्यवसायी संघ चितवनका अध्यक्ष लक्ष्मीलाल घिमिरेले पशुपंछीका औषधीमा भएका समस्याका बारेमा जानकारी गराउनुभएको थियो । सोही कार्यक्रममा कुखुरा व्यवसायी मञ्चका वरिष्ठ उपाध्यक्ष डा. रेवन्त भट्टराईले कुखुरा व्यवसायीहरूको समस्याका बारेमा माननीय मन्त्री समक्ष जानकारी गराउनुभएको थियो । नेपाल मौरिपालक व्यवसायी महासंघका अध्यक्ष सुभाचन्द्र घिमिरेले मह उत्पादक किसानका समस्याका बारेमा माननीय मन्त्रीज्यूको ध्यानार्कषण गराउनुभएको थियो । अन्तरक्रिया कार्यक्रमलाई सम्बोधन गर्दै कार्यक्रमका प्रमुख अतिथि नेपाल सरकार कृषि तथा पशुपंछी विकास मन्त्री माननीय डा. बेदुराम भुसालले अहिलेको वर्तमान सरकार देश विकासको बाटोमा हिड्न खोजिरहेको तर विकास विरोधीहरूको पनि उतीनै भएकाले काम गर्न गाह्रो भएको बताउनुभएको थियो । उहाँले कृषिको प्रमुख समस्या सिचाई भएको बताउँदै किसानहरूलाई सिचाई सुविधा उपलब्ध गराई खाद्यन्न आयातलाई प्रतिस्थापन गरी निर्यात गर्ने मुलुकमा विकास गर्न सरकार लागेको बताउनुभएको थियो । उहाँले अव व्यवसायको आधारमा नभई उत्पादनको आधारमा अनुदान उपलब्ध गराउने नीति निर्माणमा सरकार लागेको पनि जानकारी गराउनुभएको थियो । मन्त्री भुसालले कृषि उद्यमी व्यवसायीहरू बाट आएका समस्या समधानका लागि आश्वासन दिनुभएको थियो । कार्यक्रममा उद्योग वाणिज्य संघ-चितवनका पदाधिकारी, कार्यसमिति, संघमा आवद्ध वस्तुगत संघका अध्यक्ष एवम् प्रतिनिधि विभिन्न कृषि क्षेत्रका क्षेत्रका व्यवसायीहरूको उपस्थिति रहेको कार्यक्रम उद्योग वाणिज्य संघ-चितवनका अध्यक्ष सुमनकुमार श्रेष्ठको अध्यक्षतामा भएको कार्यक्रम संघका कार्यकारी निर्देशक निलबहादुर के.सीले सञ्चालन गर्नुभएको थियो ।



संघको कार्यसमिति विस्तार



चितवनका उद्योगी व्यवसायीहरूको छाता संगठनको रूपमा स्थापित उद्योग वाणिज्य संघ चितवनको कार्यसमिति विस्तार भएको छ । गत पौष २१ र २३ गते सम्पन्न संघको ५७ औं वार्षिक साधारण सभा एवम् अधिवेशन बाट कार्यकाल (२०८०-२०८२) को लागि निर्वाचित कार्यसमितिको मिति २०८० माघ २७ गते सम्पन्न दोस्रो कार्यसमिति बैठकले कार्यसमिति विस्तार गरेको थियो । संघका नवनिर्वाचित अध्यक्ष सुमनकुमार श्रेष्ठले संघको विधान अनुरूप ३ जना कार्यसमिति सदस्य मनोनित गर्नुभएको थियो । अध्यक्ष श्रेष्ठले कार्यसमिति सदस्यमा मुकुन्द गौतम, सन्तोष देवकोटा र शिलु अग्रवाललाई मनोनयन गर्नु भएको थियो । यसैगरी अध्यक्ष श्रेष्ठले आगामी कार्यकालको लागि विशाल श्रेष्ठलाई कृषि विशिष्ट सदस्य, सुर्य नारायण पौडेललाई पर्यटन विशिष्ट सदस्य, डा. मनोहर प्रधानलाई स्वास्थ्य विशिष्ट सदस्य र बिमलकुमार श्रेत्रीलाई शिक्षा विशिष्ट सदस्यमा मनोनित गर्नु भएको थियो । अध्यक्ष श्रेष्ठले संघको कानुनी सल्लाहकारमा गोविन्द सिग्देल र राजश्व सल्लाहकारमा

विमान कार्की मनोनित गरी कार्यसमितिलाई पुर्णता दिनुभएको थियो । यसैगरी माघ २७ गतेनै संघको सचिवालयमा मनोनित कार्यसमिति सदस्य, विशिष्ट सदस्य र कानुनी सल्लाहकारलाई बधाई तथा शुभकामना सहित मनोनयनपत्र हस्तान्तरण गरिएको थियो । उद्योग वाणिज्य संघ चितवनका अध्यक्ष सुमन कुमार श्रेष्ठको अध्यक्षतामा सम्पन्न कार्यक्रममा निवर्तमान अध्यक्ष चुननारायण श्रेष्ठ, वरिष्ठ उपाध्यक्ष चिरन्जीवि सुवेदी, प्रथम उपाध्यक्ष राजेन्द्र ओली, तृतीय उपाध्यक्ष नारायण प्रधान, संघका कार्यकारी निर्देशक निलबहादुर केसी, कार्यक्रम अधिकृत गणेश सुवेदीलगायतको सहभागिता रहेको थियो । कार्यक्रममा संघका अध्यक्ष श्रेष्ठले मनोनित हुनुभएकाहरूमा शुभकामना व्यक्त गर्दै आगामी दिनमा संघ र उद्योगी व्यवसायीहरूको हितको लागि क्रियाशिल भएर लाग्न आग्रह गर्नु भएको थियो भने मनोनित सदस्य एवं सल्लाहकारहरूले आफ्नो क्षेत्रबाट संघको उद्देश्य प्राप्तिको लागि सक्दो प्रयास गर्ने प्रतिवद्धता व्यक्त गर्नु भएको थियो ।

संघको ६४ औं स्थापना दिवस

करदाता सहायकता कक्षको उद्घाटन देखी विभिन्न व्यवसायिक फर्ममा छुटको व्यवस्था

उद्योग वाणिज्य संघ-चितवनले २०८० फाल्गुन २ गते विविध कार्यक्रमको आयोजना गरि ६४ औं स्थापना दिवस मनाएको

थियो । संघको सचिवालयमा औपचारिक कार्यक्रम सहित निशुल्क स्वास्थ्य परिक्षण कार्यक्रम देखी करदाता सहायताकक्षको



उद्घाटन, दिपप्रज्वलन लगायत विभिन्न व्यवसायिक प्रतिष्ठानहरु सँग छुटको सम्भौता गरि स्थापना दिवस मनाएको थियो । स्थापना दिवसको अवसरमा आयोजित सभालाई सम्बोधन गर्दै संघका अध्यक्ष सुमनकुमार श्रेष्ठले २०१६ सालमा स्थापित उद्योग वाणिज्य संघ चितवनलाई आजको अवस्थामा ल्याइपुऱ्याउनको लागि अग्रजहरुले खेल्नुभएको भूमिकाको प्रशंसा गर्दै संघ अग्रजहरुको मार्गनिर्देशन र सरसल्लाह बमोजिम अगाडि बढ्ने बताउनुभएको थियो । कार्यक्रममा अध्यक्ष श्रेष्ठले यस क्षेत्रको कृषि, शिक्षा, स्वास्थ्य र पर्यटनको विकासका साथै संघमा आवद्ध सदस्यहरुको आवश्यकतालाई ध्यानमा राखेर कार्य गर्ने बताउनुभएको थियो । शुभकामना मन्तव्य व्यक्त गर्दै अध्यक्ष श्रेष्ठले स्थापना दिवसको अवसरमा संघमा आवद्ध सम्पूर्ण सदस्यहरुको व्यवसायिक सफलताको शुभकामना व्यक्त गर्नुभएको थियो । कार्यक्रममा प्रमुख अतिथि संघका पूर्व अध्यक्ष एवम् सम्पती संरक्षण कोषका अध्यक्ष के.एल. भुषणले विगतका दिनहरुलाई स्मरण गर्दै नेपाल उद्योग वाणिज्य महासंघको स्थापना हुनुभन्दा पहिलानै परिकल्पना गरिएको यस संघले लामो यात्रा पार गर्न सफल भएको बताउनुभएको थियो । उहाँले व्यवसायीको हक, हितको संरक्षण, संबर्द्धन र प्रबर्द्धन गर्दै व्यवसायिक ऐक्यवद्धता जाहेर गर्ने उद्देश्यले स्थापित उद्योग वाणिज्य संघ चितवन आज यस क्षेत्रको सामाजिक, आर्थिक एवम् सांस्कृतिक विकासको संवाहकको रूपमा स्थापित भएको बताउँदै अग्रज लगायत पूर्व कार्यसमिति र वर्तमान कार्यसमितिलाई हार्दिक आभार ब्यक्त गर्नुभएको थियो । उहाँले हालै सम्पन्न ५७ औं वार्षिक साधारण सभा एवम्

अधिवेशन वाट नवनिर्वाचित अध्यक्ष एवम् कार्यसमितिलाई बढाई सहित सफल कार्यकालको शुभकामना व्यक्त गर्नुभएको थियो । सोहि कार्यक्रममा बोल्दै संघका पुर्व अध्यक्ष प्रचण्डलाल प्रधानले उद्योग वाणिज्य संघ-चितवनको इतीहासको बारेमा जानकारी गराउँदै संघले व्यवसायीहरुको हक, हितका साथै चितवन जिल्लालाई विकास गर्ने क्रममा भौतिक पुर्वधार निर्माण गर्ने कार्यमा समेत अग्रणी भुमिका खेलेको बताउनुभएको थियो । सोही कार्यक्रममा होटल व्यवसायी संघ चितवनका अध्यक्ष लोकनाथ भट्टले संघको स्थापना दिवसमा वोल्ने अवसर दिएकोमा संघलाई धन्यवाद दिदै उहाँले व्यवसायीहरुको हक हितको लागि लागेकोमा संघ प्रति हार्दिक आभार व्यक्त गर्दै आन्तरिक राजश्व कार्यालयमा कर सायता कक्ष सञ्चालन गरी व्यवसायीहरुलाई सेवा दिन सुरु गरेकोमा खुशी व्यक्त गर्नुभएको थियो । स्थापना दिवसको कार्यक्रममा संघले ६४ वटा दिप प्रज्वलन गरेको थियो । स्थापना दिवसको अवसरमा आयोजित निशुल्क स्वास्थ्य





परिक्षण कार्यक्रममा ७१ जना व्यवसायीहरूले आफ्नो स्वास्थ्य परिक्षण गरेका थिए । सोही कार्यक्रमको अवसरमा उद्योग वाणिज्य संघ-चितवनमा आवद्ध सदस्यहरूलाई छुट सेवा दिने उद्देश्यले भरतपुर गार्डेन रिसोर्ट प्रा. लि., अशोका रिसोर्ट प्रा. लि., ग्यालेक्सी गार्डेन रिसोर्ट प्रा. लि., रोज गार्डेन रिसोर्ट प्रा.लि., निको चिल्डेन हस्पिटल र चितवन मुटु हस्पिटल सँग सम्झौता पत्रमा हस्ताक्षर भएको थियो । भरतपुर गार्डेन रिसोर्ट प्रा. लि.का तर्फबाट अध्यक्ष उत्तमलाल चुकेले सम्झौता पत्रमा हस्ताक्षर गर्नुभएको थियो । अशोका रिसोर्ट प्रा. लि.को तर्फबाट अध्यक्ष सञ्जय अधिकारी, ग्यालेक्सी

गार्डेन रिसोर्ट प्रा. लि.का तर्फबाट म्यानेजिङ डाईरेक्टर नविल कंडेल, रोज गार्डेन रिसोर्ट प्रा.लि. का म्यानेजिङ डाईरेक्टर सुर्यनारायण पौडेल, निको चिल्डेन हस्पिटलका तर्फबाट म्यानेजिङ डाईरेक्टर धनबहादुर श्रेष्ठ र चितवन मुटु हस्पिटलका तर्फबाट अध्यक्ष डा. शंकर लौडारीले हस्ताक्षर गर्नुभएको थियो भने उद्योग वाणिज्य संघको तर्फबाट अध्यक्ष सुमनकुमार श्रेष्ठले सम्झौता पत्रमा हस्ताक्षर गर्नुभएको थियो । हस्पिटालिटि सेवामा १५ देखि २० प्रतिशत र स्वास्थ्य सेवामा निको चिल्डेन हस्पिटलमा १५ प्रतिशत र चितवन मुटु हस्पिटलमा २० प्रतिशत संघका सदस्यलाई छुट दिने सम्बन्धी सम्झौता पत्रमा हस्ताक्षर भएको थियो । कार्यक्रममा संघका पूर्वअध्यक्ष देशीराम प्रधान, प्रचण्डलाल प्रधान, रमेशकुमार पिया, उत्तमलाल चुके, राजन गौतम, सहनलाल प्रधान, राजु श्रेष्ठ लगायत संघका पदाधिकारी, कार्यसमिति सदस्य, वस्तुगत संघका अध्यक्ष एवं प्रतिनिधि, संघका साधारण सदस्य लगायतको उपस्थिति रहेको थियो । संघमा आयोजित स्वास्थ्य परिक्षण कार्यक्रमको लागि नेसनल सिटि हस्पिटल भरतपुरले सहयोग गरेको सचिवालयले जनाएको थियो । उद्योग वाणिज्य संघ-चितवनका वरिष्ठ उपाध्यक्ष चिरञ्जीवी सुवेदीले धन्यवाद ज्ञापन गर्नुभएको कार्यक्रम संघका कार्यकारी निर्देशक निलबहादुर केसीले सञ्चालन गर्नुभएको थियो ।

करदाता सहायता कक्षको उद्घाटन



संघको परिसरमा आयोजित ६४ औं स्थापना दिवसको समारोह पश्चात संघले आन्तरिक राजश्व कार्यालय चितवनमा करदाता सहायता कक्षको उद्घाटन गरेको थियो । करदाता सहायता कक्षको संघका पूर्वअध्यक्ष राजन गौतम र आन्तरिक राजश्व कार्यालयका

प्रमुख कर अधिकृत निरन भट्टराईले रिवन काटेर संयुक्त रुपमा उद्घाटन गर्नुभएको थियो । संघमा आवद्ध सदस्य लगायत उद्यमी व्यवसायीलाई कर दाखिला गर्ने लगायत अन्य कर संग सम्बन्धित विषयमा सहयोग गर्नका लागि आन्तरिक राजश्व परिसरमा सहायता कक्ष स्थापना

गरिएको संघका अध्यक्ष सुमनकुमार श्रेष्ठले बताउनुभएको थियो । करदाता सहायता कक्षबाट कर तथा राजश्व सम्बन्धि परामर्श दिने,

व्यक्तिगत पान लिने , डे वान डे टु विवरण भर्ने लगायत साना व्यवसायीहरूलाई केन्द्रित गरि सेवा प्रदान गर्ने संघले जनाएको थियो ।



उद्योग वाणिज्य संघ-चितवनका सदस्यले चितवनका विभिन्न हस्पिटल तथा हस्पिटालीटी सेवामा छुट पाउने

उद्योग वाणिज्य संघ-चितवनका सदस्य उद्योगी व्यवसायीलाई चितवन देखी पोखरा सम्ममा व्यवसायिक प्रतिष्ठानहरूले छुट दिने भएका छन् । उद्योग वाणिज्य संघ-चितवनका सदस्यलाई होटल रोयल सेन्चुरी प्रा. लि. भरतपुर-१०, चितवन र गन्तव्य रिसोर्ट, पोखरा-१९ लेकसाइड कास्कीले छुट दिने भएका छन् । २०८० फाल्गुन ६ गते एक कार्यक्रमका विच छुट दिने सम्बन्धी सम्झौता पत्रमा हस्ताक्षर भएको थियो । उद्योग वाणिज्य संघ-चितवनको संस्थागत उत्तरदायित्व अर्न्तगत रहेर संघमा आवद्ध सदस्य व्यवसायीलाई उक्त छुट दिने व्यवस्था गरिएको संघका अध्यक्ष सुमनकुमार श्रेष्ठले बताउनुभएको थियो । कार्यक्रममा होटल रोयल सेन्चुरीका म्यानेजिङ्ग डाईरेक्टर सुभास प्रधानले उद्योग वाणिज्य संघ-चितवनमा आवद्ध सदस्यलाई सेवा सुविधा दिन पाउँदा खुसी लागेको बताउँदै आगामी दिनहरूमा पनि यस किसिमका छुट उपलब्ध गराउँदै लैजाने बताउनुभएको थियो । सहूलियत सुविधा प्राप्त गर्नको लागि उद्योग वाणिज्य संघ-चितवनमा आवद्ध सदस्यहरूले संघबाट उपलब्ध गराएको

सदस्यता परिचयपत्र देखाउनु पर्नेछ र संघको सदस्यता नवीकरण भएको हुनुपर्ने उद्योग वाणिज्य संघ-चितवनले जनाएको छ । सदस्यहरूले रोयल सेन्चुरी होटलको आवासमा ३५ प्रतिशत र फुड एण्ड व्यवेजमा १५ प्रतिशत छुट पाउने र गन्तव्य रिसोर्ट पोखरामा आवासमा २५ प्रतिशत र फुड एण्ड व्यवेजमा १५ प्रतिशत छुट सुविधा पाउने भएका छन् । यस पूर्वनै सम्झौता पत्रमा हस्ताक्षर भई छुट उपलब्ध गराईरहेका व्यवसायिक प्रतिष्ठानहरू एन. पि. आई. नारायणी सामुदायिक हस्पिटल, चितवन मेडिकल कलेज (CMC), कलेज अफ मेडिकल साइन्स (COMS) टिचिङ्ग हस्पिटल, चितवन मुटु हस्पिटल प्रा.लि., निको चिल्डेन हस्पिटल, चितवन मिड टाउन रिसोर्ट प्रा. लि. (CMT), ग्यालेक्सी गार्डेन रिसोर्ट प्रा. लि., भरतपुर गार्डेन रिसोर्ट प्रा. लि., अशोका रिसोर्ट प्रा.लि., रोज गार्डेन रिसोर्ट र होटल सिराईचुलीले पनि संघका सदस्यहरूलाई छुट सुविधा उपलब्ध गराउँदै आएका छन् ।

उद्योग वाणिज्य संघ-चितवनको कार्ययोजना गोष्ठी सम्पन्न



चितवनका उद्योगी व्यवसायीहरूको छाता संस्था उद्योग वाणिज्य संघ चितवनको आगामी दुई वर्षे कार्यकालको लागि कार्ययोजना गोष्ठी २०८० फाल्गुन ७ र ८ गते पटिहानी स्थित रिभर बैंक जङ्गल रिसोर्टमा सम्पन्न भएको थियो । उद्योग वाणिज्य संघ-चितवनका अध्यक्ष सुमन कुमार श्रेष्ठको अध्यक्षतामा भएको उक्त गोष्ठीले संघले २०८०-२०८२ कार्यकालमा गर्ने कार्यक्रमहरू सदस्यता मुखी कार्यक्रमहरू लगाएत चितवन जिल्लाका आर्थिक तथा सामाजिक विकास सम्बन्धी योजना एवं मिनी एकजीवेशन सेन्टर निर्माण तथा हाईजिन फुड कोर्ट निर्माण गर्ने योजना तय गरेको थियो । कार्यक्रमको उद्घाटन सत्रमा स्वागत मन्तव्य व्यक्त गर्दै अध्यक्ष श्रेष्ठले कार्यक्रमबारे प्रकाश पार्नु भएको थियो । कार्ययोजना निर्माण गरेर काम गर्दा सफलता प्राप्त गर्न सकिने वताउँदै श्रेष्ठले योजना तर्जुमा गोष्ठीको आयोजना गरिएको जानकारी गराउनुभएको थियो । कार्यक्रममा संघका पूर्व अध्यक्ष प्रचण्डलाल प्रधानले संघको स्थापनाकालिन अवस्था र विगतमा संघले गरेका क्रियाकलापहरूका बारेमा जानकारी गराउनुभएको थियो । यसैगरी पूर्व अध्यक्ष रमेशकुमार पियाले संघ स्थापना हुनुको उद्देश्य र उद्योगी व्यवसायीको वर्तमान अवस्थाको बारेमा आफ्नो धारणा राख्नुभएको थियो । पूर्व अध्यक्ष मित्र राज दवाडीले आगामी दिनमा संघले गर्नुपर्ने कामको बारेमा जानकारी गराउनुभएको थियो । पूर्व अध्यक्ष डा. तिलचन्द्र भट्टराईले सबै राजनैतिक दलहरूले देशको अघको एजेण्डा आर्थिक विकासको वनाउनुपर्ने वताउँदै आएकोमा संघले आफ्नो कार्ययोजना पनि आर्थिक

विकास संग सम्बन्धित कुरा पार्न सुझाव दिनुभएको थियो । पूर्व अध्यक्ष राजन गौतमले आगामी दिनमा संघलाई के गर्दा राम्रो हुन्छ र वर्तमान कार्यसमितिलाई उहाँले संघबाट निस्कदै गर्दा आफुले संघको लागि गरेको कामले गर्व महशुस गर्ने कार्य गर्न सुझाव दिनुभएको थियो । दुई दिनसम्म सञ्चालित गोष्ठीमा पुर्वाञ्चल विश्वविद्यालयका



सहप्राध्यापक एवम् डिन डा. सन्देश दास श्रेष्ठ प्रमुख प्रशिक्षक रहनु भएको थियो भने संघका कार्यकारी निर्देशक निलबहादुर केसी र कार्यक्रम अधिकृत गणेश सुवेदीले सहजीकरण गर्नुभएको थियो । कार्यक्रममा संघका पूर्व अध्यक्ष उत्तमलाल चुके, सहनलाल प्रधान, राजु श्रेष्ठ, निवर्तमान अध्यक्ष चुननारायण श्रेष्ठ लगाएत पदाधिकारी तथा कार्यसमिति सदस्यहरूको सहभागिता रहेको थियो ।

आधारभूत ब्यूटिसियन तालिम सम्पन्न

उद्योग वाणिज्य संघ-चितवन र भरतपुर महानगरपालिका वडा नं १ को कार्यालयको सयुक्त आयोजनामा गरिएको तालिम उद्योग वाणिज्य संघ चितवनको तालिम कक्षमा २०८० फाल्गुन १४ सम्पन्न भएको थियो । भरतपुर महानगरपालिका वडा नं १ का न्यून आर्थिक अवस्था भएका उद्यमी बन्न चाहाने महिलाहरूलाई लक्षित गरि आधारभूत ब्यूटिसियन तालिम आयोजना गरिएको थियो । समापन कार्यक्रममा वोल्दै उद्योग वाणिज्य संघ-चितवनका अध्यक्ष सुमानकुमार श्रेष्ठले सिकेको सिपलाई अधिकतम प्रयोग गरि आफै मा आत्मनिर्भर भई अर्थोपार्जनमा लगाउदै थप नयाँ कुरा सिक्न आग्रह गर्नुभएको थियो । तालिमको समापन कार्यक्रममा वोल्दै भरतपुर महानगरपालिका वडा नं १ का अध्यक्ष केशव महर्जनले सिके इच्छाशक्ति भए केही पनी असम्भव नभएको बताउदै उहाँले तालिमबाट सिकेको सिपलाई प्रयोगमा ल्याउन सुझाव दिनुभएको थियो । कार्यक्रममा वोल्दै उद्योग वाणिज्य संघ-चितवनका वरिष्ठ उपाध्यक्ष चिरञ्जीवी सुवेदीले महिला उद्यमशिलता विकासका लागि निरन्तर कार्यक्रम आयोजना गरिदै आएको बताउदै संघले व्यवसायी बनाउने उद्देश्यले तालिम प्रदान गराउदै आएको बताउनुभएको थियो । कार्यक्रममा प्रमुख प्रशिक्षक योगिता पियाले प्रशिक्षार्थीहरूलाई नजानेको कुरा जहिले पनी सोध्न सक्ने बताउनुभएको थियो । ३० जना प्रशिक्षार्थीहरू सहभागिता रहेको ४५ दिन सम्म सञ्चालित तालिम चितवन ब्युटिपार्लर युनिटका संस्थापक अध्यक्ष योगिता पिया मुख्य प्रशिक्षक रहनुभएको थियो भने पशिक्षक रुपमा लक्ष्मी ज्ञवाली रहनुभएको थियो । तालिमको समापन कार्यक्रममा उद्योग वाणिज्य संघ-चितवनका तृतीय उपाध्यक्ष नारायण प्रधान कार्यकारी निर्देशक निलबहादुर के.सी, कार्यसमिति सदस्य दिपा शाही, विष्णु लम्साल,



सन्तोष देवकोटा, भरतपुर महानगरपालिका वडा नं १ वडा सचिव शिवजी अधिकारी लगाएत प्रशिक्षार्थीहरूको उपस्थिति रहेको थियो । उद्योग वाणिज्य संघ-चितवनका अध्यक्ष सुमानकुमार श्रेष्ठको अध्यक्षतामा भएको तालिमको समापन कार्यक्रम संघका कार्यक्रम अधिकृत गणेश सुवेदीले सञ्चालन गर्नुभएको थियो ।

भरतपुर भ्रमण वर्षको विषयमा छलफल

चितवनका उद्योगी व्यवसायीहरूको छाता संस्था उद्योग वाणिज्य संघ चितवनले २०८० फाल्गुन १५ एक कार्यक्रमको आयोजना गरि भरतपुर भ्रमण वर्ष २०२४ को अवसरमा छलफल कार्यक्रम सम्पन्न गरेको थियो । भरतपुर महानगरपालिकाको नेतृत्वमा हुन लागेको भरतपुर भ्रमण वर्ष २०२४ लाई कसरी व्यवस्थित, सफल र उपलब्धिमुलक बनाउन सकिन्छ भन्ने हेतुले आवश्यक छलफल गर्ने उद्देश्यले कार्यक्रम गरिएको थियो । कार्यक्रममा सहभागिहरूलाई स्वागत गर्दै उद्योग वाणिज्य संघ चितवनका अध्यक्ष सुमान कुमार श्रेष्ठले उद्योग वाणिज्य

संघले चितवनको आर्थिक तथा पर्यटन विकासमा गर्दै आएका कार्यक्रम सहित संघको वारेमा जानकारी गराउनु भएको थियो । कार्यक्रममा बोल्दै भरतपुर महानगरपालिकाका प्रमुख रेनु दाहालले मुलुकको आर्थिक समृद्धि र पर्यटन प्रवर्द्धनमा निजी क्षेत्रको महत्वपूर्ण योगदान रहेको बताउनुभएको थियो । पछिल्लो आर्थिक मन्दीले उद्योगीव्यवसायीसमस्यामापरेकोविषयमाआफुजानकाररहेकोवताउँदै उहाँले निजी क्षेत्रको प्रवर्द्धनमा भरतपुर महानगरपालिका लागि परेको बताउनुभएको थियो । निजी क्षेत्र विना मुलुकको आर्थिक समृद्धिको परि

कल्पना गर्न नसकिने वताउँदै उहाँले भरतपुर भ्रमण वर्ष २०२४ सफल पार्न सबैले आफ्नो ठाउँबाट सहयोग गर्न अपिल गर्नु भएको थियो । भरतपुर महानगरपालिकाका उपप्रमुख चित्रसेन अधिकारीले भरतपुर महानगरपालिकाले आयोजना गरेको भरतपुर भ्रमण वर्ष २०२४ ले सिंगो चितवनकै आर्थिक तथा पर्यटन विकासमा सहयोग पुऱ्याउने बताउनुभएको थियो । उद्योग वाणिज्य संघ चितवनका कार्यकारी निर्देशक निल बहादुर केसीले संचालन गर्नु भएको कार्यक्रममा सहभागिहरूले भरतपुर भ्रमण वर्षको विषयमा आ-आफ्नो धारणा राखेका थिए । सो अवसरमा उद्योग वाणिज्य संघ-चितवनका पदाधिकारी तथा कार्यसमिति, पुर्व अध्यक्षहरू, विभिन्न टोल सुधार समितिका अध्यक्ष तथा प्रतिनिधिहरू, विभिन्न



संघ संस्थाका अध्यक्ष एवम् प्रतिनिधिहरू, विभिन्न वस्तुगत संघका अध्यक्ष एवम् प्रतिनिधिहरूको सहभागिता रहेको थियो ।



उद्योग वाणिज्य संघ-चितवनमा सदस्यता लिएपछि स्वास्थ्य सेवा तथा हस्पिटालीटी सेवा पाउने छुट सुविधाहरू

स्वास्थ्य सेवा

१. पन. पि. आई. नगरणी सामुदायिक हस्पिटल

- आधिकारीक परिचय पत्र भएका उद्योग वाणिज्य संघ-चितवनका सदस्यहरूलाई हस्पिटलमा उपलब्ध ओ.पि.डी टिकट, औषधी, सीटी स्क्यान र Impalnt बाहेक अन्य सम्पूर्ण सेवामा १५ प्रतिशत छुट पाइने छ ।

पुनश्च : उद्योग वाणिज्य संघ-चितवनबाट छुट कार्ड उपलब्ध गराइने छ ।

२. चितवन मेडिकल कलेज (CMC)

- सडक दुर्घटना, कस्मेटिक सर्जरी, Dental Treatment, Medico Legal Case, ओ.पि.डी र इमर्जेन्सी टिकट बाहेक स्वास्थ्य उपचार सेवामा २५ प्रतिशत र फार्मसीमा ७ प्रतिशत रकम छुट पाइने छ ।

पुनश्च : उद्योग वाणिज्य संघ-चितवनबाट उपलब्ध गराइएको परिचय पत्र चितवन मेडिकल कलेजमा देखाई चितवन मेडिकल कलेजले छुट कार्ड उपलब्ध गराउने छ ।

३. कलेज अफ मेडिकल साइन्स (COMS) टिपिन हस्पिटल

क्र.सं.	विवरण	छुट प्रतिशत
१.	ओ.पि.डी	२५ प्रतिशत
२.	आई.पि.डी	१५ प्रतिशत
३.	फार्मसी	०५ प्रतिशत
४.	रेडियोलोजी	१० प्रतिशत

४. चितवन हृदय हस्पिटल प्रा. लि.

फार्मसी बाहेकका सबै सेवामा २० प्रतिशत छुट सुविधा पाउने ।

५. निको चिल्ड्रेन हस्पिटल

फार्मसी बाहेकका सबै सेवामा १५ प्रतिशत छुट सुविधा पाउने ।

हस्पिटालीटी सेवा :

१. चितवन मिड टाउन रिपोर्ट प्रा. लि. (CMT), भरतपुर १०,

क्र.सं.	विवरण	छुट प्रतिशत
१.	फुड एण्ड ब्यभरेज	१५ प्रतिशत
२.	कोठा सुविधा	२० प्रतिशत
३.	हल भाडा	१० प्रतिशत

२. थ्यालेक्सी गार्डेन रिपोर्ट प्रा. लि. , भरतपुर-४, यशपुरी

क्र.सं.	विवरण	छुट प्रतिशत
१.	फुड एण्ड ब्यभरेज	१५ प्रतिशत
२.	कोठा सुविधा	२० प्रतिशत

३. भरतपुर गार्डेन रिपोर्ट प्रा. लि., भरतपुर-१०, चितवन

क्र.सं.	विवरण	छुट प्रतिशत
१.	फुड एण्ड ब्यभरेज	१५ प्रतिशत
२.	कोठा सुविधा	२० प्रतिशत

४. अश्रीका रिपोर्ट प्रा. लि., भरतपुर-२९, बासहुवा, चितवन

क्र.सं.	विवरण	छुट प्रतिशत
१.	फुड एण्ड ब्यभरेज	१५ प्रतिशत
२.	कोठा सुविधा	२० प्रतिशत

५. रोब गार्डेन रिपोर्ट प्रा. लि., भरतपुर-९, चितवन

क्र.सं.	विवरण	छुट प्रतिशत
१.	फुड एण्ड ब्यभरेज	१५ प्रतिशत
२.	कोठा सुविधा	२० प्रतिशत

६. सिर्पाईसुली होटल, भरतपुर-१०, चितवन

क्र.सं.	विवरण	छुट प्रतिशत
१.	फुड एण्ड ब्यभरेज	१० प्रतिशत
२.	कोठा सुविधा	१५ प्रतिशत

७. होटल रोयल सेन्टुरी प्रा. लि, भरतपुर-१०, चितवन

क्र.सं.	विवरण	छुट प्रतिशत
१.	फुड एण्ड ब्यभरेज	१५ प्रतिशत
२.	कोठा सुविधा	३५ प्रतिशत

८. गन्तव्य रिपोर्ट, पोखरा-१९, लेकसाईड कास्की

क्र.सं.	विवरण	छुट प्रतिशत
१.	फुड एण्ड ब्यभरेज	१५ प्रतिशत
२.	कोठा सुविधा	२५ प्रतिशत

केबुलकार सेवा

१. मनकामना दर्शन प्रा. लि.
संघको सदस्यलाई १५ प्रतिशत छुट पाउने

पुनश्च : उद्योग वाणिज्य संघ-चितवनबाट उपलब्ध गराइएको परिचय पत्रबाट छुट सुविधा लिन सकिने छ ।

चैम्बर बहुउद्देश्यीय सहकारी संस्था लि.
CHAMBER MULTIPURPOSE COOPERATIVE SOCIETY LTD.

हाम्रा सेवाहरू

बचत सेवा	कर्जा सेवा	अन्य सेवाहरू
मासिक/अनिवार्य बचत	व्यावसायिक कर्जा	रकम संकलनमा घरदैलो सुविधा ।
साधारण बचत	विविध कर्जा	रकम फिक्न राख्नको लागी सहज ।
विपेश बचत (मुद्धती)	शैक्षिक कर्जा	आकर्षक व्याजदर ।
जेष्ठ नागरीक बचत	कृपी कर्जा	विश्वसनीय सहकारी संस्था ।
वाल बचत	औद्योगिक कर्जा	उ.वा.संघ-चितवनमा दर्ता भए पश्चात मात्र सदस्यता लिन पाइने ।

- रु ५०,०००।-(५०० कीता) को शेयर खरिद गर्न सकिने ।
- धितो तथा व्यक्तिगत जमानतमा कर्जा उपलब्ध गराउने व्यवस्था भएको
- कोसेली घरको माध्यमबाट सदस्यलाई अर्गानिक खाद्यवस्तु उपलब्ध गराइरहेको ।
- रकम राख्दा फिक्सा SMS जाने व्यवस्था गरिएको ।



Chamber Guest House

Under the Management of Chamber of commerce & Industry-Chitwan



Contact :

Bharatpur metropolitan city-1,
Narayangarh, Chitwan
info@ccichitwan.org.np,
www.ccichitwan.org.np
056 – 596108
– 596208
– 596308



FACILITIES

- Located at the bank of Holy Narayani River
- View of Narayani River from all rooms
- Party Venue
- Free internet Access
- Training seminar and Conference Hall accomodating 500 people

“A Home After Your Home”





नारायणगढ बजारको मिति २०८० बैशाख २६ गतेको बजार भाउ

विवरण	परिमाण	रकम	विवरण	परिमाण	रकम	विवरण	परिमाण	रकम
१. धान मसिनो(वार)	प्रति क्वि.	४०००	२०. आलु	प्रति के.जी.	३५	क. मारुती सिमेन्ट	प्रति बोरा	
२. धान मन्सुली(सावा)	प्रति क्वि.	४२००	२१. प्याज	प्रति के.जी.	१२०	ख. सर्वोत्तम सिमेन्ट PPC	प्रति बोरा	५२५
३. साना मंसुली	प्रति क्वि.	३५००	२२. तोरीको तेल	प्रति १० ली.	१८५०	ग. सर्वोत्तम सिमेन्ट OPC	प्रति बोरा	६२५
४. धान मोटो सावित्री	प्रति क्वि.	३६००	२३. भटमासको तेल	प्रति १० ली.	१९००	३३. मासुजन्य पदार्थ		
५. धान मोटो नया	प्रति क्वि.	३५००	२४. बनस्पति घ्यू	प्रति १० के.जी.	१९००	क. ब्रोइलर कुखुराको तयारी	प्रति के.जी.	४००
६. चामल (वार)	प्रति क्वि.	७५००	२५. नुन	प्रति के.जी.	२५	ख. ब्रोइलर कुखुराको जीवित	प्रति के.जी.	२००
७. चामल (सावा)	प्रति क्वि.	७५००	२६. जिरा	प्रति के.जी.	७५०	ग. स्थानीय कुखुरा जीवित	प्रति के.जी.	५००
८. चामल मोटो सावित्री	प्रति के.जी.	६५	२७. मरिच	प्रति के.जी.	१५००	घ. लेयर्स कुखुरा जिउदो	प्रति के.जी.	५००
९. मकै	प्रति क्वि.	४८००	२८. धनियाँ	प्रति के.जी.	२१०	ङ. खसी बोकाको जीवित	प्रति के.जी.	६००
१०. गहुँ	प्रति क्वि.	४९००	२९. क. सुन	प्रति तोला	१३५५९९	च. खसी बोकाको तयारी	प्रति के.जी.	११००
११. कोदो	प्रति क्वि.	६५००	ख. चाँदी	प्रति तोला	१६७०	छ. राँगीको तयारी	प्रति के.जी.	४००
१२. फापर	प्रति क्वि.	९०००	३०. कर्कट पाता			ज. बंगुरको तयारी	प्रति के.जी.	५००
१३. चना	प्रति के.जी.	११०	क. २४ गेज (रंगीन)	प्रति वण्डल	१०३००	झ. माछा खानयोग्य	प्रति के.जी.	३५०
१४. केराउ	प्रति के.जी.	१४०	ख. २६ गेज रंगीन	प्रति वण्डल	१५२००	ञ. अण्डा	प्रति क्रेट	४२०
१५. भटमास	प्रति के.जी.	१२०	३१. छड			३४. दुग्धजन्य पदार्थ		
१६. रहर दाल	प्रति के.जी.	२२०	क. ७ मि.मि.(J/S)	प्रति के.जी.	९८	क. दुध	प्रति लि.	१००
१७. मसुरी दाल	प्रति के.जी.	१४०	ख. ८ मि.मि.	प्रति के.जी.	९५	ख. दही	प्रति लि.	१२०
१८. मासको दाल	प्रति के.जी.	१९०	ख. १० मि.मि.	प्रति के.जी.	९५	ग. पनिर	प्रति के.जी.	९००
१९. कालो मासको गेडा	प्रति के.जी.	१९०	ग. १२ मि.मि.	प्रति के.जी.	९५	घ. क्रिम	प्रति लि.	६००
- दाना सम्बन्धी			३२. सिमेन्ट	प्रति बोरा	५१०	ङ. वटर	प्रति के.जी.	१०००
क. ब्रोइलर कुखुरा १ नं.	प्रति के.जी.	८५	OPC शिवम्		६४०	च. घ्यू	प्रति के.जी.	१२००
ख. ब्रोइलर कुखुरा २ नं.	प्रति के.जी.	८०				छ. खुवा	प्रति के.जी.	११००
ग. लेयर्स कुखुरा १ नं.	प्रति के.जी.	९०	सर्वोत्तम सिमेन्ट ओ		६००			
घ. क्याटल फिड	प्रति के.जी.	९५	पि सि					
			सर्वोत्तम सिमेन्ट पि		५१०			
			पि सि					

पाठक वर्गमा अनुरोध

यस संघबाट प्रकाशन हुदै आइरहेको मासिक बुलटिनलाई अझै स्तरीय र प्रभावकारी बनाउन पाठकहरुको कुनै किसिमको प्रतिक्रिया, सुझाव, सल्लाह व्यावसायिक लेख रचना भए यस संघको सचिवालयमा लेखी पठाउनु हुन अनुरोध गर्दछौं ।

-सम्पादक

प्रापक :

.....

(जि.प्र.का.द.नं. ५/०४९/०५०, चि.जि.हु.द.नं. ६/०४९/०५०)